

اکثر و بیشتر پوچھے گئے سوالات (Frequently Asked Questions)

کام کی جگہ پر تمباکو نوشی کے متعلق ایچ ایس ای کا کیا مشورہ ہے؟ (What is HSE's Advice on Smoking at Work?)

برطانیہ میں عوامی مقامات اور کام کی جگہ پر تمباکو نوشی کو صحت عامہ سے متعلق معاملہ سمجھا جاتا ہے۔ انگلینڈ میں ڈیپارٹمنٹ آف ہیلتھ اس پر کارروائی کرتا ہے، ویلز میں یہ معاملہ ویلز اسمبلی گورنمنٹ کا ہے اور اسکاٹ لینڈ میں یہ اسکاٹش ایگزیکٹو کی ذمہ داری ہے۔ صورت حال کچھ اس طرح ہے:

اسکاٹ لینڈ

اسکاٹ لینڈ میں 26 مارچ 2006ء کو تمباکو نوشی پر قانون تبدیل ہو جائے گا۔ محدود پیمانے پر مستثنیات کو چھوڑ کر عوامی مقامات اور کام کی جگہیں تمباکو نوشی سے پاک قرار پائیں گی۔ کاروباری مقاصد کے لیے استعمال کی جانے والی گاڑیاں بھی اس نئے قانون کے زیر اثر آ جائیں گی۔ ان میں ہلکی اور بھاری سامان والی گاڑیاں، اور پبلک ٹرانسپورٹ، جیسے ٹیکسی، بسیں، ٹرینیں اور فیریاں شامل ہیں۔ تاہم، تمام کاریں اس قانون سے مستثنیٰ ہوں گی۔

کاروباری اداروں کے لیے اس راہنمائی سمیت، کہ کیسے عمل درآمد کیا جائے، اس نئے قانون پر مشورہ اور معلومات www.clearingtheairscotland.com سے حاصل کی جاسکتی ہیں۔ یا اسکاٹش ایگزیکٹو کی ٹوبیکو کنٹرول ٹیم سے مندرجہ ذیل پتے پر رابطہ کریں:

Scottish Executive Health Department

Tobacco Control Division

St Andrew's House

Edinburgh EH1 3DG

فون : 0131 244 5660

ای میل : info@clearingtheairscotland.com

ہیلتھ اینڈ سیفٹی والا قانون ایمپلائروں سے تقاضا کرے گا کہ تمباکو نوشی سے پاک جگہوں والے قانون سے مستثنیٰ جگہوں پر اپنے ملازمین کی صحت اور سلامتی کو دوسروں کی تمباکو نوشی سے لاحق خطرات کو مناسبت حد تک قابل عمل سطح پر کم کریں۔ این ایچ ایس، مقامی اتھارٹیوں اور کیئر سروسوں والوں کے لیے تمباکو نوشی کی پالیسیوں پر اسموک فری اسکاٹ لینڈ گائیڈ لائنس اس پر مفید معلومات کی حامل ہے کہ یہ کام کیسے کیا جائے۔ اسے www.scotland.gov.uk/Resource/doc/47121/0020880.pdf سے ڈاؤن لوڈ، یا مندرجہ بالا پتے سے حاصل کیا جاسکتا ہے۔

انگلینڈ اور ویلز

گرما 2007ء سے، انگلینڈ میں محدود پیمانے پر مستثنیات کو چھوڑ کر، تمام عوامی مقامات اور کام کی جگہیں تمباکو نوشی سے پاک قرار پائیں گی۔ ہیلتھ بل اس معاملے میں قواعد سازی کے اختیارات ویلز اسمبلی کو تفویض کرتا ہے۔ ہیلتھ بل کو رائل سرپرستی موصول ہونے پر، اسمبلی گورنمنٹ مجوزہ قواعد پر مشاورت کرے گی۔ پچھلے سال اسمبلی منسٹروں کی متعین کردہ پالیسی اسکاٹ لینڈ اور انگلینڈ میں تجویز کی جانے والی پالیسی جیسی ہی ہے۔

حتیٰ کہ تمباکو نوشی سے پاک نئے قانون کے ساتھ بھی، دوسروں کی تمباکو نوشی سے متاثر ہونے والے ملازمین کے بچاؤ کے لیے ایچ ایس ای کی ہدایات میں کوئی تبدیلی واقع نہیں ہوئی یعنی:

- ایمپلائروں کے پاس کام کی جگہ پر تمباکو نوشی سے متعلق ایک واضح پالیسی ہونا چاہیے۔
- ایمپلائروں کو چاہیے کہ وہ اپنے ملازمین کی صحت اور سلامتی کو دوسروں کی تمباکو نوشی سے لاحق خطرات کو مناسب حد تک قابل عمل سطح پر کم کریں۔
- تمباکو نوشی والی پالیسی، تمباکو نوشی نہ کرنے والے ان لوگوں کی ضروریات کو ترجیح دے جو تمباکو سے آلودہ فضا میں سانس نہ لینا چاہتے ہوں۔
- ایمپلائروں کو چاہیے کہ وہ کام کی اپنی مخصوص جگہ کے حسب حال تمباکو نوشی پر مناسب پالیسی پر اپنے ملازمین اور ان کے نمائندوں سے مشاورت کریں۔

اگر آپ تمباکو نوشی پر مزید معلومات چاہتے ہوں، تو براہ کرم 020 7210 4850 پر ڈیپارٹمنٹ آف ہیلتھ کے کسٹمر سروس سینٹر سے رابطہ کریں، یا یہ ویب سائٹ

ملاحظہ ہو: <http://www.dh.gov.uk/PolicyAndGuidance/HealthAndSocialCareTopics/Tobacco/fs/en>